

*-danni konsegwenzjali għal inċident tat-traffiku*

*-diżabilita` medika u industrijali*

*-ammissjoni fil-proċess penali*

*-rilevanza għall-proċess ċivili*



## **FIL-PRIM'AWLA TAL-QORTI ĊIVILI**

**IMHALLEF**

**ONOR. GRAZIO MERCIECA LL.D.**

**Illum, 9 ta' Lulju 2019.**

**Rikors Nru. 795/2011GM**

**RAYMOND AQUILINA**

**v.**

**JAMES BUHAGIAR U B'DIGRIET TAL-31 T'AWWISSU, 2011 IS-  
SOCJETA' ELMO INSURANCE LIMITED INTERVJENIET FIL-KAWŻA**

## *IN STATU ET TERMINIS*

### **Il-Qorti,**

Rat ir-Rikors Ġuramentat ta' Raymond Aquilina ipprezentat fis-17 ta' Awwissu 2011, li bih u għar-raġunijiet hemm imsemmija, l-attur talab li din il-Qorti:

i. Tiddikjara illi l-imħarrek huwa unikament responsabbli għall-inċident awtomobilistiku li seħħ fl-1 ta' Jannar, 2010 għal-ħabta tas-2.20 ta' filgħodu fi Triq Burmarrad, San Pawl il-Baħar bejn il-vetturi tat-tip Toyota Vitz bin-numru tar-registrazzjoni CBJ-598 u l-vettura tat-tip Land Rover bin-numru tar-registrazzjoni JMS-900 fejn l-intimat kien qed isuq b'velocita` qawwija u li b'konsegwenza ta' dan, l-attur kien fil-periklu li jitlef ħajtu;

ii. Tillikwida d-danni sofferti mill-attur okkorrendo bl-opra ta' periti nominandi;

iii. Tikkundanna lil-imħarrek iħallas l-ammont hekk likwidat bħala dovut in linea ta' danni;

Bl-ispejjeż, inklużi dawk ta' l-ittra ufficċjali li giet preżentata kontestwalment mal-atti;

Rat id-digriet tagħha tal-31 t'Awwissu 2011 li permezz tagħha awtorizzat lil Elmo Insurance Limited tintervjeni f'din il-kawża *in statu et terminis*;

Rat in-Nota tal-Eċċezzjonijiet imressqa mill-konvenut fid-29 ta' Settembru 2011 fejn laqa' għat-talbiet tal-attur billi stqarr illi l-inċident ma seħħx tort tiegħu iżda tort tal-attur stess peress li kien qed isuq b'imprudenza, imperizja u nuqqas ta' osservanza tar-regolamenti tat-traffiku meta saq fuq in-naħa l-ħażina tat-triq;

Rat ir-Risposta Maħlufa tas-soċjeta` intervenuta fil-kawża fit-18 ta' Ottubru 2011 fejn eċepixxiet illi

1. Ghalkemm fid-data tal-inċident mertu ta' din il-kawża l-vettura bin-numru ta' registrazzjoni JMS 900 kienet assikurata mis-soċjeta' intervenuta fil-kawża Elmo Insurance Limited, l-istess soċjeta' intervenuta fil-kawża, fuq l-iskorta tal-fatti u ċirkostanzi tal-inċident li għandha fi-pusess tagħha, isostni illi kien hemm ksur tal-kondizzjonijiet tal-polza u l-obbligi tal-assikurat tagħha l-intimat James Buhagiar skond l-istess polizza.
2. mingħajr preġudizzju għall-premess, l-esponenti tgħid li jekk jirrizulta li unikament minħabba d-disposizzjonijiet tal-kap 104 tal-Liġijiet ta'Malta hija tkun obbligata tagħmel tajjeb versu r-rikorrent għar-rigward ta' danni, imghax u spejjez fil-kaz li l-proċeduri odjerni jkollhom esitu sfavorevoli għall-intimat James Buhagiar, allura hija tkun kostretta thallas lir-rikorrent salv għad-dritt tagħha ta' rivalsa fil-konfront tal-istess intimat Buhagiar għall kull pagament magħmul minnha.
3. mingħajr preġudizzju għall-premess, ir-rikorrent irid iġib l-prova tal-htija għall-inċident awtomobilistiku de quo liema prova tinkombi lilu skond il-liġi.
4. fejn jirrigwarda l-esponenti ma hemmx danni x'jiġu likwidati davur ir-rikorrent.
5. Salvi eċċezzjonijiet oħra premessi mill-liġi u bl-ispejjez kontra r-rikorrent.

Rat id-digriet tagħha (diversament ippreseduta) tal-4 ta' Novembru 2011 li bih ħatret lill-espert mediku ortopediku Mr Charles Grixti;

Rat ir-rapport imressaq mill-espert mediku ortopediku Mr Charles Grixti fil-25 ta' Mejju 2012;

Rat ir-rapport li gie mhejji fl-Inkjesta Magisterjali relatata mal-incident mertu tal-kawza odjerna;

Rat ix-xhieda mressqa mill-partijiet;

Rat in-Noti ta' Sottommissjonijiet tal-partijiet;

Rat l-atti kollha l-oħra tal-kawza;

Rat illi waqt l-udjenza tas-16 ta' Mejju 2019 l-avukati tal-attur u tal-intervenut fil-kawza ddikjaraw li jistrieħu fuq il-provi li jinstabu fl-atti u l-kawza giet differita għallum għas-sentenza;

Ikkunsidrat:

### **Responsabilita` tal-incident**

Illi l-incident mertu ta' din il-kawza seħħ fis-sieghat bikrin ta' filgħodu nhar l-Ewwel tas-Sena 2010 fi Triq Burmarrad, San Pawl il-Baħar meta l-attur kien qed isuq il-vettura tiegħu tal-għamla Toyota Vitz u l-konvenut bil-vettura tiegħu Land Rover fid-direzzjoni opposta. Bid-daqqa l-vettura tal-attur imxiet diversi metri lura, kissret ħajt baxx u baqgħet diehla go għalqa privata mentri l-vettura tal-konvenut daret thares lejn id-direzzjoni opposta ta' fejn kienet sejra. L-attur soffra minn griehi ta' natura gravi u saħansitra kien fil-periklu tal-mewt. Għalhekk infethet inkjesta magisterjali li fiha tqabdbu bosta esperti sabiex jassistu l-maġistrat inkwerenti. Ġew istitwiti proċeduri kriminali kontra l-konvenut fl-ismijiet **il-Pulizija kontra James Buhagiar** li eventwalment irreġistra ammissjoni għal-ewwel tlett imputazzjonijiet

migjuba kontrih, principlament illi ‘nhar l-1 ta’ Jannar 2010 għall-ħabta ta’ bejn is-2.00 u s-2.30 am waqt li kien qed isuq vettura li gġib in-numru JMS 900 matul Triq Burmarrad, Burmarrad b’nuqqas ta’ ħsieb, bi traskuraġni jew b’nuqqas ta’ ħila fl-arti jew professjoni tiegħu jew b’nuqqas ta’ tharis tar-regolamenti tat-traffiku, ħabat ma’ vettura li gġib in-numru CBJ 958 bil-konsegwenza li kkaġuna offiżi ta’ natura gravi u ta’ diżabilita` permanenti fuq il-persuna ta’ Raymond Aquilina, u aktar talli kkaġuna ħsara nvolontarja fuq il-vettura li gġib numru CBJ 598 u dan għad-dannu ta’ Raymond Aquilina u talli saq vettura li gġib numru JMS 900 fuq in-naħa tal-lemin tiegħu u dan bi ksur tal-Artikolu 75 tal-Avviz Legali 65.00 u talli saq l-istess vettura b’sewqan perikoluż u traskurat u gie misjub ħati għal-akkużi kollha dedotti kontrih<sup>1</sup>. Din is-sentenza giet ikkonfermata fit-28 ta’ Frar 2013 mill-Qorti tal-Appell Kriminali<sup>2</sup>;

Illi l-konvenut, għalkemm ammetta t-tort fil-proċeduri kriminali, jeċepixxi f’dawn il-proċeduri illi l-inċident ma għarax b’tort tiegħu imma tort tal-attur li saq fuq in-naħa l-ħażina tat-triq. Fin-nota ta’ sottomissjonijiet tiegħu, imbagħad, jargumenta li l-inċident seħħ fil-*crown of the road*; li mhux hu biss imma l-attur ukoll kellu livell t’alkoħol fid-demmi oġġla minn dak permess mil-liġi; u li għalhekk li l-attur almenu kellu negliġenza kontributorja fl-inċident in kwistjoni. Isostni li l-fatt li l-konvenut ammetta l-akkużi fil-proċeduri kriminali ma jfissirx li l-attur ma kkontribwixxiex ukoll għall-inċident bin-negliġenza tiegħu;

Illi skont Artikolu 6 tal-Kodiċi Kriminali, l-azzjoni kriminali hija indipendenti mill-azzjoni ċivili u għalhekk bħala prinċipju u bħala regola ġenerali fil-kamp ċivili l-

---

<sup>1</sup> Dok RA41 a fol 89.

<sup>2</sup> Dok MM1 a Fol 116.

proċediment irid isir *ex integro* indipendentement minn kwalsiasi sentenza mnissla minn azzjoni kriminali.<sup>3</sup> Min-naħa l-oħra, skont l-Artikolu 627(ċ) tal-Kapitolu 12 l-atti u r-registri tal-Qrati ta' Ġustizzja huma ammissibbli bi prova *ex facie* – kompriż allura sentenza mogħtija minn Qorti ta' Ġudikatura Kriminali<sup>4</sup>; u skont l-Artikolu 632(1) tal-istess Kapitolu 12 “kull dikjarazzjoni magħmula mill-parti, kontra tagħha nfisha, u kull kitba oħra li jkun fiha konfessjonijiet, konvenzjonijiet jew obbligi, jistgħu jingiebu bi prova”;

Illi huwa stabbilit mill-ġurisprudenza li “anke f'dan il-każ il-verbal tal-ammissjoni tal-imputazzjoni, li hemm fl-inkartament kriminali, kien jikkostitwixxi prova, mhux bħala prova in sede kriminali estendibbli għall-ġudizzju ċivili, imma **bħala konfessjoni**. Dan bl-istess mod kif kienet tkun produċibbli bħala prova konfessjoni bil-miktub magħmula band'oħra, jew anki konfessjoni verbali”<sup>5</sup>;

Illi pero` f'dan il-każ l-attur ma straxx biss fuq l-imsemmija ammissjoni. Ipproduċa lil P.S. 442 Gorg Scerri, surġent tal-*mobile squad*, li nserta kien isuq warah meta seħħ l-inċident. Xhud ċertament indipendenti u ta' min jistrieħ fuqu billi mhux biss huwa uffiċċjal tal-pulizija imma huwa wkoll fl-iskwadra mobbli u għalhekk ferm familjari mas-sewqan u mal-inċidenti stradali. Dan xehed li jikkalkula li l-attur kien qiegħed isuq bejn 40 u 50 k.f.s.; li kien isuq fuq sajdu; u li l-vettura tal-konvenut kisret fuq in-naħa l-ħażina tat-triq u ħabtet frontalment mal-vettura tal-attur. Scerri spjega illi l-konvenut James Buhagiar minflok kompli jdur mal-liwja li kien hemm fil-karreġġjata tiegħu, baqa' għaddej dritt b'konsegwenza li baqa diehel fil-vettura tal-attur.

---

<sup>3</sup> Onor. Paul Boffanomine et-vs- Paul Zammit, Prim'Awla, Qorti Ċivili, 06.02.1950.

<sup>4</sup> Carmelo Camilleri -vs- GejtuCassar, Prim'Awla tal-Qorti Ċivili, 01.12.1955.

<sup>5</sup> Joseph Manche` -vs- Mary Butler et, Prim'Awla tal-Qorti Ċivili, 11.05.1957.

Illi l-attur ipproduċa wkoll bħala xhud lil Mario Buttigieg, li tqabba bħala espert fl-inkjesta magisterjali relatata mal-inċident. Mir-rapport tiegħu, li gie esibit (fol 103), jirriżulta illi l-*point of impact* seħħ fil-karreġġjata li fiha kien qed isuq l-attur. Dan jikkorrabora l-verżjoni tax-xhud okulari l-kuntistabbli Gary Scerri. Irriżulta ukoll mir-rapport tal-istess espert, wara illi uża l-formuli matematiċi neċessarji, illi l-konvenut kien qed isuq b'veloċita` ta' 106kfs u l-attur b'veloċita` ta' 37kfs meta seħħ l-inċident. Dan ukoll jikkorrabora l-verżjoni tas-surgent Gorg Scerri dwar il-veloċita` li kien isuq biha l-attur. Skond il-*Motor Vehicle Regulations*, il-veloċita` f'dawk l-inħawi m'għandhiex teċċedi l-veloċita ta' 80kfs<sup>6</sup>;

Illi għalhekk mill-atti akkwiziti jirriżulta li l-konvenut kien unikament responsabbli għall-inċident, u illi l-attur ma kkontribwixxa għalih bl-ebda mod;

### ***Damnum Emergens***

Illi għal dak li jirrigwarda id-*damnum emergens*, l-attur ressaq numru ta' rċevuti<sup>7</sup> li jikkonsistu f'xiri ta' mediċini, ta' tobba, psikjatri, dentist u xiri ta' sodod ortopediċi bil-valur komplessiv ta' €3,016.94. L-attur jargumenta ukoll illi l-ħwejjeġ li kien liebes dak inhar tal-inċident ġew meqruda u dan kien xtrahom bil-prezz ta' €370. Għalkemm ma ngabet l-ebda irċevuta ta' dawn, il-Qorti tifhem illi l-attur ma kellu l-ebda ħjiel illi seta jiġi bżonn tali irċevuti u huwa probabbli illi dawn l-ispejjeż ġew magħmulha minnu u għalhekk se jiġu kompriżi taħt dan il-kap ta' danni;

---

<sup>6</sup> Fol 126.

<sup>7</sup> Dok RA6 a fol 54 – Dok RA34 a fol 82.

Illi l-attur qed jippretendi ukoll kumpens għal-vettura tiegħu li giet dikjarata *beyond economical repair* wara l-incident, mingħajr *wreck value*, kif gie rrapportat mill-espert forensiku fil-kollizzjonijiet Mario Buttigieg<sup>8</sup>. Il-vettura tal-attur giet stmata €5,000 fi żmien l-incident u l-attur jgħid illi rċieva s-somma ta' €4,000 mingħand l-assikurazzjoni tiegħu. B'danakollu jirriżulta li s-somma li rċieva kienet għas-saldu. Mis-sentenza esebita fl-atti fl-ismijiet Middlesea Insurance plc et v James Buhagiar<sup>9</sup> jingħad illi thallas is-somma ta' €3,850 għas-saldu tad-danni subiti fil-vettura tiegħu u konsegwentament issurroga is-soċjeta assikurattriċi fid-drittijiet tiegħu. Għalhekk jidher illi l-attur diġa kellu l-opportunita` jigi kompensat għad-danni subiti fuq il-vettura tiegħu. Fin-nota ta' sottomissjonijiet tiegħu jgħid illi hallas is-somma ta' €58 bhala *excess* mingħajr ma pproduċa rċevuta;

Għalhekk taht dan ir-ras ta' danni, tirriżulta dovuta s-somma ta' €3,016.94 + €370 + €58 = €3,444.94;

### ***Lucrum Cessans***

Illi l-**Artiklu 1045(1) tal-Kodiċi Ċivili** [Kap 16 tal-Liġijiet ta' Malta] jistipula kif għandhom jitqiesu d-danni: "Il-ħsara li l-persuna responsabbli għandha twiegeb għaliha, skond id-disposizzjonijiet ta' qabel, hija t-telf effettiv li l-egħmil tagħha jkun gieb direttament lill-parti li tbat l-ħsara, l-ispejjeż li din il-parti setgħet kellha tagħmel minħabba l-ħsara, it-telf tal-paga jew qligħ ieħor attwali, u t-telf ta' qligħ li tbat l-quddiem minħabba inkapaċita` għal dejjem, totali jew parzjali, li dak l-egħmil

---

<sup>8</sup> Fol 121.

<sup>9</sup> P.A. 25.05.2015 a fol 298.



seta' jgib." Għalhekk il-Qorti għandha l-obbligu li teżamina t-telf ta' qligħ futur minħabba l-inkapaċità, it-telf ta' paga jew qligħ ieħor attwali li jinkorri fih id-dannegġjat; u dak it-telf ta' qligħ futur, ossia *lucrum cessans*, li d-dannegġjat ikun prekluz li jużufuwixxi minnu minħabba l-event sinistru kawża ta' l-egħmil dirett tad-dannegġjant;

Illi kawża ta' dan l-aċċident, l-attur sofra minn ġriehi gravi. Kellu ksur tar-*right femur*, fil-*pelvis*, fil-kustilji, fil-qasba tas-sieq tal-lemin u fil-klavikula tal-lemin. Kellu bzonn *intramedullary nail* (virga tal-metall) biex jitwaħħal il-*femur* tal-lemin u l-*pelvis* ġie ffissat b'*external fixator*. Kellu jiġi operat sabiex il-ksur tal-qasba tas-sieq ġie iffissat b'*hybrid fixator*. Dam xahar u nofs l-isptar. L-attur għadu jilmenta minn uġiġh fl-irkoppa l-leminija. Dan l-uġiġh qiegħed hemm il-ħin kollu u jiżdied meta jimxi u biex iqum minn fuq is-siġġu. Jilmenta ukoll minn ħruq fl-għarqub tal-lemin u minn tneħħim fuq in-naħa ta' barra tal-koxxa x-xellugija. Jilmenta ukoll minn uġiġh fin-naħa t'isfel ta' dahru meta jkun bilqegħda. Jkollu jimxi għal għoxrin minuta biss imbgħad jkollu jistrieħ minħabba għejja kbira f'saqajh il-leminija;

Illi konsegwenza akbar ta' dan l-aċċident, l-attur kellu jirriżenja mill-impjieg tiegħu ta' *head waiter* wara li kien utilizza s-*sick leave* u *vacational leave* kollu peress illi l-impjieg tiegħu kien jirrikjedi ħinijiet twal bilwieqfa, kif ukoll ġiri minn mejda għall-oħra fir-restorant. F'Mejju 2011 ġie *boarded out* (fol 50) u ġie meqjus bħala mhux tajjeb aktar għax-xogħol<sup>10</sup>. Kien jircievi €450 fix-xahar bħala għajnuna soċjali u ried jgħix b'dan l-ammont. L-attur jgħid ukoll illi llum il-ġurnata l-ħajja tiegħu spiċċat fix-xejn. Jgħix waħdu, ikun muġuġh kontinwament u jagħmel ġurnata

---

<sup>10</sup> Dok RA2 a fol 50.

quddiem it-*television* jistenna l-ġurnata tgħaddi. Sar jiddependi fuq haddiehor. Tul hajjtu kollha jkun jista' jimxi biss bl-għajjnuna ta' krozzi;

Illi qabel ma seħħ l-incident, l-attur kien persuna indipendenti, b'xogħol fiss. Sa dak iż-żmien l-attur kien kapaci jieħu hsieb il-bżonnijiet tiegħu kollha mingħajr il-htieġa tal-assistenza jew l-għajjnuna ta' hadd. B'riżultat tal-ġriehi serji li ġarrab l-attur per konsegwenza tal-incident u r-riżultanti debilita` permanenti, din l-indipendenza ta' l-attur u l-kapacita` tiegħu li jieħu hsieb tiegħu nnifisu, b'mod generali ġiet ferm menomata u ridotta;

### **Paga**

Illi l-incident seħħ fl-1 ta' Jannar 2010. Il-paga tal-attur għas-sena 2009 li kienet ta' €13,269.44. L-attur jgħid illi bħala *head waiter* kien jirċievi *tips* ammontanti għal- ċirka €100 kull xahar iġifieri jaqla' madwar €1,200 fis-sena. Għalkemm l-attur naqas milli jgħib xi tip ta' prova dwar dan, mhuwiex inverosimili illi fl-impjieg tiegħu kien jaqla' xi ammont ta' *tips* billi hija prassi illi jithallew *tips* fi stabbilimenti tal-ikel. Tifhem ukoll id-diffikulta` li tingieb prova ta' dawn it-tips. Għaldaqstant, din il-Qorti jidrilha li għandha tadotta introjtu annwali ta' €14,000;

Illi l-Qorti hi tal-fehma li ma' dan l-ammont rappreżentanti l-paga annwali għandha tizdied is-somma ta' €200 fis-sena biex tikkumpensah għall-varjazzjonijiet fil-pagi, għoli tal-ħajja u ziediet fl-inflazzjoni in generali.

### ***Multiplier***

Illi kif ingħad minn din il-Qorti diversament ippreseduta, "hawnhekk għandna fattur

pjuttost diskrezzjonali. Il-metodu ta' likwidazzjoni tad-danni kien għal żmien twil ibbażat fuq il-prinċipji enunċjati fil-kawża **Butler vs Heard** deċiża mill-Qorti tal-Appell Ċivili Superjuri fit-22 ta' Dicembru, 1967. F'dik il-kawża intqal li fid-determinazzjoni tal-*multiplier* wiehed irid jieħu in kunsiderazzjoni ċ- "*chances and changes of life*", b'mod li dan il-*multiplier* ma jwassalx lid-danneġġjat li jieħu kumpens daqs li kieku baqa' jahdem sad-data li jirtira, iżda l-figura tiġi mnaqqsa biex b'hekk ikun ittieħed in kunsiderazzjoni l-fatt li l-persuna ddanneġġjata setgħet, fil-kors normali tal-ħajja tagħha, ma waslitx qawwija u shiħa sa l-eta` tal-pensjoni”<sup>11</sup>;

Illi din il-kunsiderazzjoni kienet wasslet lill-Qorti tal-Kummerċ fil-kawża **Lambert vs Buttigieg** deċiża fit-18 ta' April, 1963 biex tirmarka li: "f'din il-materja ta' *lucrum cessans* il-Qorti għandha tipproċedi b'kawtela kbira peress li l-qliegħ hu ħaġa ta' possibiltà` u mhux ta' ċertezza u jkun jista' jonqos minn mument għall-ieħor anke għal kwalunkwe kawża materjali bħal mewt jew mard tad-danneġġjat";

Illi fil-każ preżenti, jidher li l-attur fiż-żmien tal-inċident kellu 47 sena. Għalhekk din il-Qorti se taddotta *multiplier* ta' 13-il sena tenut kont tal-estensjoni tal-eta` tal-irtirar għal 65 sena fil-każ tal-attur<sup>12</sup>;

### **Lump Sum Payment:**

Illi kif diġa` ngħad minn din l-istess Qorti f'sentenzi oħra: “mhix sejra, kif soltu jsir, tagħmel tnaqqis minħabba li qiegħda tingħata *lump sum*. Tnaqqis bħal dan kien jagħmel sens sa ffit tas-snin ilu meta l-banek kummerċjali kienu jagħtu sa madwar

---

<sup>11</sup> John u Laura konjugi Ransley vs Edward u Lydia konjugi Restall – P.A. – 10.05.2005.

<sup>12</sup> Ara tabella indikattiva fil-kawża Anthony Azzopardi u ibnu Dominic Azzopardi v Awtorita` dwar it-Trasport ta' Malta – P.A - 8.03.2012.

5% għal depożiti fissi. Li kien ifisser li f'ċerti każijiet, il-vittma kienet tiegħu permezz tal-imgħax, somma ekwivalenti għall-paga li kien ikollha li kieku ma seħħx l-incident; u fl-aħħar mill-aħħar tibqa' bis-somma kapitali f'idejha. Dan iżda mhuwiex il-każ fiż-żminijiet tal-lum, fejn l-imgħax huwa prattikament negligibbli, u l-kapital ikollu “jittiekel”; fi kliem ieħor jiġi kkunsmat”<sup>13</sup>. Dan iktar u iktar fil-każ preżenti fejn l-incident seħħ ftit iktar minn disa' snin u nofs ilu;

### **Rata ta' Diżabilita`**

Illi l-attur flimkien mar-rikors promutur tiegħu ressaq rapport *ex parte* fejn ġiet attribwita rata' ta' diżabilita` ta 22%. L-espert mediku imqabba mill-Qorti ikkonstata illi l-fatt li ksur tan-naha ta' fuq tal-qasba tas-sieq estenda sal-irkoppa jindika li Aquilina jista' jiżviluppa artrite fl-irkoppa tal-lemin; saħansitra hemm evidenza ta' dan f'artroskopija tal-irkoppa l-leminija. Din l-irkoppa nieqsa mill-moviment tagħha u ma tippermettix lil Aquilina li jinżel kokka jew jimxi fit-tul. Il-quddiem Aquilina jista' jkollu bżonn ta' *total knee replcement*. Għaldaqstant wasal għal rata ta' diżabilita` ta' 15%. Ma' għandhiex għalfejn il-Qorti ma toqgħodx fuq dan ir-rapport aktar meta tenut kont li l-attur ma talabx għall-ħatra ta' periti perizjuri;

Illi l-attur ikompli jgħid illi b'żieda mat-trauma psikoloġika hu jinsab fizikament impedut għal kollox milli jagħmel ix-xogħol tiegħu. Illi l-attur argumenta illi l-impjieg tiegħu bħala *head waiter* kien jirrikjedi b'mod speċjali l-użu tar-riglejn u jirrikjedi ċertu strapazz aktar minn impjieg sedentarju u li bl-eta` tiegħu, l-attur jista' jsibha diffiċli biex jiġi impjegat f'xogħol illi m'għandux esperjenza fih. L-attur ikompli jargumenta illi għadu jimxi bil-krozzi, ma jistax jimxi fit-tul, ma jistax isuq

---

<sup>13</sup> Trevor Grech v Lawrence agius – Qorti Ċivili, Prim'Awla, 17 ta' Ottubru 2018.

u li hemm probabilita` kbira illi jkollu b`zonn *total knee replacement* b`hal ma g`ie stabbilit mill-espert mediku mqabbad mill-Qorti;

Illi l-attur ikompli jg`hid illi b`zieda mat-trauma psikologika hu jinsab fizikament impedit g`hal kollox milli jag`hmel ix-xog`hol tieg`hu. Illi l-attur argumenta illi l-impjieg tieg`hu b`hala *head waiter* kien jirrikjedi b`mod speċjali l-u`zu tar-riglejn u jirrikjedi ċertu strapazz aktar minn impjieg sedentarju u li bl-eta` tieg`hu, l-attur jista jsibha diffiċli biex jiġi impjegat f`xog`hol illi m`g`handux esperjenza fih. L-attur ikompli jargumenta illi g`hadu jimxi bil-krozzi, ma jistax jimxi fit-tul, ma jistax isuq u li hemm probabilita` kbira illi jkollu b`zonn *total knee replacement* b`hal ma g`ie stabbilit mill-espert mediku mqabbad mill-Qorti. L-attur talab lil din il-Qorti sabiex tqisu b`hala inkapaċi g`hax-xog`hol u tikkomputa d-danni abba`zi ta` din ir-rizultanza.

Illi fis-sistema tal-liġi tag`hna billi skond il-kriterji generali ffissati bis-subinċiż (2) g`hall-Artikolu 1045, Kodiċi Ċivili “is-somma li g`handha tiġi mog`htija g`hal din l-inkapaċita` tiġi stabbilita` mill-qorti, wara li tqis iċ-ċirkostanzi tal-każ, u, b`mod partikulari, ix-xorta u grad ta` inkapaċita` ikka`gunata, u l-kondizzjoni tal-parti li tbat l-`hsara.”;

“Dan premiss, u biex ting`hata twegiba g`hall-kritika tal-konvenut, hemm sa ċertu punt qbil illi “dak li jrid jiġi stabbilit mhuwiex grad ta` inkapaċita` f`sens purament mediku iżda l-effett illi l-`hsara personali g`handha fuq il-qligh tad-danneg`g`jat” (Butler –vs- Heard);

Illi minkejja l-mod skjett kif inhi redatta, il-liġi nnifisha xorta wa`hda tag`hti żewġ elementi importanti g`hall-komputazzjoni tad-danni – wiehed oġġettiv (ix-xorta u

grad ta' inkapaçita`) u l-iehor soġġettiv (il-kondizzjoni tal-parti li tbat l-ħsara). Għalhekk il-grad ta' inkapaçita` medika hija waħedha u in abstracto ma tistax tittiehed bħala kejl biex jitqiesu d-danni: "Huwa logiku li telf ta' subgħa għal persuna normali huwa każ differenti minn telf tiegħu għal pjanista; bl-istess mod, telf ta' għajnejn għal pilota huwa aktar serju għal skop ta' *lucrum cessans* minn telf f'każ ta' persuna normali."<sup>14</sup>

Illi l-attur esebixxa ittra datata 24 ta' Mejju 2011 mingħand id-diviżjoni tas-Sigurta` Soċjali (fol 50) fejn gie ddikjarat li "bħalissa" mhux kapaçi għax-xogħol; kellu jsiru eżami ieħor fi żmien tlett snin sabiex jiġi stabbilit jekk kienx għadu mhux kapaçi għax-xogħol. L-attur iżda ma pproduça l-ebda ċertifikat ieħor bħala prova li kien għadu mhux kapaçi għax-xogħol mill-25 ta' Mejju 2014 (tlett snin wara) 'il quddiem. Il-Qorti tifhem il-pożizzjoni tal-attur iżda min-naħa l-oħra hija trid toqgħod fuq il-provi, u mhux fuq *guesswork*. Filwaqt li tillikwida d-danni *arbitrio boni viri* fejn ma jkunx possibbli jew prattikabbli li tingieb prova, ma tagħmilx l-istess fejn il-prova kienet faċilment disponibbli iżda ma tingiebx quddiemha. Altrimenti tiżloq mill-isfera tad-diskrezzjoni għall-kamp tal-arbitrarjeta`. Għalhekk f'dan il-każ sejra tqis lill-attur bħala inkapaçi għal kull xogħol sal-25 ta' Mejju 2014 iżda mhux wara. L-attur sostna li diffiçli jsib xogħol fl-eta` tiegħu iżda ma gieb l-ebda prova dwar x'għara fil-fatt, kif kellu kull opportunita` illi jagħmel;

### **Spejjeż Futuri**

Illi l-attur jgħid illi sal-lum għadu jiehu l-medicini u qed jinkorri spiża ta' €43.65 fix-xahar u dawn iridu jibqgħu jittieħdu għal għomru minħabba l-uġiġh kroniku li jsoffri minnu. L-attur ma ppreżenta ebda ħjiel ta' xi ċertifikat mediku jew irċevuti

---

<sup>14</sup> Carmen Borg v Eric Zammit – 11.12.2013 – PA – LFS.

biex jissostanzja dan. Huwa fl-interess tal-attur illi jressaq l-aħjar prova, u ċertament dan l-attur m'ghamlux.

**Komputazzjoni tad-danni:**

(i) Bejn l-1 ta' Jannar 2010 u l-24 ta' Mejju 2014:

Għal dan il-perjodu, din il-Qorti sejra tqis id-differenza bejn id-dħul li kellu l-attur qabel l-incident u d-dħul li kellu wara<sup>15</sup>:

	Telf ta' dħul €	€		
2010	14,000 – 4469 = (ara fol 53)	9,531		
2011	14,200 – (450 x 6 xhur = 2,700) =	11,500		
2012	14,400 – (450 x 12-il xahar = 5,400) =	9,000		
2013	14,600 – (450 x 12-il xahar – 5,400) =	9,200		
2014	14,800 fuq 6 xhur = 7,400 – (450 x 6 xhur = 2,700) =	4,700		
	Total telf ta' qliegħ sal-1 ta' Ġunju 2014	43,931		

(ii) bejn 24 ta' Mejju 2014 sal-31 ta' Dicembru 2022:

Salarju gross: €14,800.

Aġġustament 7snin u 6 xhur x €200 = 1,500. Żieda medja tas-salarju = 750

Salarju: 14,800 + 750 = €59,481.

59,481 x 7 snin u nofs x 15% = €66,916.13

<sup>15</sup> Trevor Grech v Lawrence Agius – P.A. 17.10.2018.

**Riepilogu:**

Damnum Emergens €3,444.94

Lucrum Cessans 43,931 + 66,916.13 = €110,847.13

**Total** €114,292.07

**Decide**

Għal dawn il-motivi, il-Qorti:

(1) tiddikjara lil konvenut responsabbli għall-incident tat-traffiku li seħħ fl-1 ta' Jannar 2010 fi Triq Burmarrad, san Pawl il-Baħar bejn l-attur u l-konvenut;

(2) tillikwida d-danni sofferti mill-attur fis-somma ta' €114,292.07;

(3) tikkundanna lill-konvenut iħallas is-somma ta' € 114,292.07 ;

Bl-imghax legali mid-data ta' din is-sentenza sal-eventwali hlas effettiv u spejjeż legali kontra l-konvenut.

ONOR IMHALLEF

GRAZIO MERČIEČA



DIGRIET KAMERALI

MOGĦTI LLUM 21 T'AWWISSU 2019

Fl-atti tar-rikors mahluf numru 795/2011

GM fl-ismijiet:

Raymond Aquilina

-vs-

James Buhagiar et

Il-Qorti,

Rat is-sentenza tagħha fl-ismijiet premissi tad-9 ta' Lulju 2019;

Rat ir-rikors tas-soċjeta' intervenuta tas-17 ta' Lulju 2019;

Rat ir-risposta tal-attur tas-6 t'Awwissu 2019;

Ikkunsidrat:

Illi permezz tal-imsemmi rikors, is-soċjetaċ intervenuta qiegħdha titlob, skont Art. 825(1) Kap 12, il-korrezzjoni ta' żball ta' kalkolu li tgħid li sar fis-sentenza;

Illi l-attur, permezz tar-risposta tiegħu, qiegħed jopponi t-talba billi jsostni li l-imsemmi Artiklu jagħti l-fakoltaċ ivi msemmija lill-partijiet fil-kawża iżda intervenuta mhux parti. U jiċċita ġurisprudenza li tgħid li intervenut qatt ma jsir parti. Jagħmel wkoll aċċenn – mingħajr ma jikkwota istanzi speċifiċi – għal ġurisprudenza li tgħallem li intervenut ma jistax jappella ħlief bħala terz;

Ikkunsidrat:

Illi kif inhu notorju, id-dottrina tal-precedent ma tifformax parti mill-ordinament ġuridiku Malti. L-unika haġa li torbot lill-Qorti hija l-liġi – primarjament statutorja. U l-kliem tal-Art. 960 huwa ċar daqs il-kristall: kull min juri li għandu interess f'kawża li tkun miexja bejn partijiet oħra, jista' jiġi mdaħħal fiha *in statu et terminis* “**bhala parti fil-kawża**”. Issa din il-Qorti hija konxja minn sentenza tagħha stess, diversament ippreseduta<sup>16</sup>, li tiġġustifika l-qagħda ġurisprudenzjali ċċitata mill-attur fl-atti ta' dan ir-rikors fis-sens li intervenut mhuwiex parti billi ssostni li din il-frażi ma kinitx tirrikorri fit-test oriġinali tal-liġi bit-Taljan li kien jaqra hekk: “*Chiunque dimostri... di avere interesse in una causa giac̄ tra altri pendenti puō essere ammesso allo stato e nei termini in cui si trova*”. It-test Taljan l-ewwel ġie tradott bl-Ilsien Inġliż bhala lingwa uffiċjali bl-inserzjoni tal-kliem “**as a party to the suit**”<sup>17</sup>. B'danakollu, din il-Qorti ma tara xejn differenti **fit-tifsira** bejn it-test Taljan, it-test Inġliż, u t-test Malti. Huwa evidenti li galadarba l-intervenjent jiġi “**ammesso allo stato e nei termini in cui si trova**” huwa jiddaħħal fil-kawża, u min jidhol fil-kawża jfisser li jkun parteċipi fiha; fi kliem ieħor, isir parti.

Illi l-imsemmija sentenza – **Borg v Muscat** – ġiet ippronunzjata fl-1960. Minn dak iż-żmien ġiet ippromulgata l-Kostituzzjoni tal-1964 li rregolat l-ilsien tal-liġijiet kif ukoll l-Att IX.1980 li pprovda għall-pubblikazzjoni ta' Edizzjoni Riveduta tal-Liġijiet ta' Malta (li fil-fatt saret fil-1984) u, fl-Art. 8(2) statuwiet illi “**dik l-edizzjoni titqies li hija u tkun, bla ma jista' jkun hemm kwistjoni fuq daqshekk fil-qrati kollha tal-ġustizzja u għall-finijiet kollha, it-test waħdieni, tajjeb u**

---

<sup>16</sup> Ivo Borg v Carmelo Muscat 28.10.1960, Prim'Awla

<sup>17</sup> Dak iż-żmien enumerat bhala Art. 977 tal-Ordinanza IV tal-1854

**awtentiku tal-ligijiet statutorji mdahhlin fl-edizzjoni...” Imbagħad Art. 8(3) jistabbilixxi li fejn ikun hemm konflitt bejn it-test Malti u t-test Inġliż ta’ xi edizzjoni riveduta, it-test Malti għandu jipprevali. Għalhekk wara l-Art IX tal-1980, is-sentenza Borg v Muscat, li tat prevalenza għat-test Taljan, m’għadhiex tghodd. Issa jghodd it-test Malti li, fil-każ preżenti, jghid ċar u tond li l-intervenut huwa parti fil-kawża;**

Illi jibqa’ minnu li l-partecipazzjoni tal-intervenut hija ċirkoskritta b’diversi modi; per eżempju jidhol fil-kawża fl-istat li tkun u ma jistax iqanqal kwistjonijiet li jkunu diġaċ ġew suġġetti għar-regoli tal-prekluzjoni; la jiġi kkundannat u lanqas meħlus; u ma jiġix ikkundannat għall-ħlas tal-ispejjeż għaliex huwa dejjem iħallas l-ispejjeż tiegħu stess. B’danakollu dan ma jfissirx li ma jiħux parti attiva fil-kawża; huwa jista’ jressaq l-eċċezzjonijiet kollha li ma jkunux diġaċ soġġetti għall-prekluzjoni, juża’ l-istrumenti legali kollha li l-liġi takkorda għall-istruzzjoni tal-kawża, iressaq argumenti fl-interess tiegħu u juża’ l-mezzi kollha li l-liġi tipprovdi għat-tressiq tal-provi, l-istess bħal kull parti oħra fil-kawża. L-intervenut jippromwovi l-interessi tiegħu fil-konfront ta’ waħda mill-partijiet jew it-tnejn;

Illi għalkemm huwa parti bi drittijiet limitati, l-intervenut xorta waħda huwa parti fil-kawża, li tipparteċipa biex tiddefendi l-interessi tagħha, indipendentement mill-partijiet, sija l-attur, sija l-konvenut, u sija l-kjamat fil-kawża. Għalhekk, fil-fehma ta’ din il-Qorti, bħala parti jista’ jipprevalixxi ruħu mill-Art. 825 tal-Kap 12. Il-liġi tpoġġi bħala limitu għas-setgħat tal-intervenut volontarju l-istat tal-kawża kif ikun meta jidhol fil-kawża b’mod li ma jistax jiddisturba li *status quo ante*. Minn hemm ‘il quddiem iżda l-liġi ma tagħmel l-ebda restrizzjoni; b’mod partikolari li jitlob il-korrezzjoni ta’ żball frott ta’ żball matematiku. Biex twieġeb għal ċerta osservazzjoni mressqa mill-attur fit-twegiba tiegħu għar-rikors *de quo*, bl-użu tal-

Art. 825 ma jkun qiegħed jinbidel l-ebda ġudikat; is-sentenza tibqa' intokkabli; kull ma jinbidel – kemm-il darba l-Qorti tilqa' t-talba – huwa li tiġi kkoreġuta l-aritmetika biex tiġi konformi mal-intenzjoni vera tal-Qorti. Dan l-eżercizzju mhux mezz ta' impunjazzjoni tas-sentenza; mhux appell u lanqas ritrattazzjoni; mal-prolazzjoni tas-sentenza, tiġi mitmuma l-kompetenza tal-Qorti li ppronunzjatha<sup>18</sup>;

Illi b'danakollu, m'hemmx kwistjoni li l-liġi tagħna<sup>19</sup> kif ukoll il-liġijiet kontinentali u d-dottrina tagħhom<sup>20</sup>, jippermettu, fuq talba ta' xi waħda mill-partijiet, il-korrezzjonijiet ta' żball materjali fuq l-awtorita` tad-Dritt Ruman, li fil-L.46 Dig *De re judicata* jafferma li “*actorum verba emendare, tenore sententiae perseverante, non est prohibitum*”. Anki l-ġurisprudenza tagħna hija konkordi fuq hekk<sup>21</sup>;

Illi fi kliem il-Qorti tal-Kassazzjoni tal-Italja:

*“il procedimento per la correzione degli errori materiali di cui all'articolo 287 c.p.c. è esperibile per ovviare ad un difetto di corrispondenza fra l'ideazione del giudice e la sua materiale rappresentazione grafica, chiaramente rilevabile dal testo stesso del provvedimento mediante il semplice confronto della parte del documento che ne è inficiata con le considerazioni contenute in motivazione, senza*

---

<sup>18</sup> fi kliem Ulpjanu, L.55. D. de jure judic.: *iudex postea quam sententiam dixit, postea iudex esse desinit, et hoc iure, ut iudex, qui semel vel pluris vel minoris condemnavit, amplius corrigere sententiam suam non posset; semel enim male seu bene officio functus est.*

<sup>19</sup> art 825 Kap 12

<sup>20</sup> ara Savire u Carteret, VOL III, p 11, colonna 689, vuci “Errore di Calcolo” u “Errori di Penna” u art 473 Procedura Civili tal-Kodiċi Taljan tal-1865, u Ricci, op. cit. Vol II, pag 348 para 368 u Kodiċi Sardo, art 165 in principio

<sup>21</sup> ara, fuq żball ta' kalkolu, Appell 31.05.1869 Borg vs Giordimaina – V.148; u Appell 08.03.1880 Negt Amabile Demarco vs Negt Giovanni Semini – IX.85; u dwar żbalji tal-pinna jew diċitura f'sentenza, PA 16.12.1870, VI.276, l-istess sentenza Demarco v Semini fuq citata, Appell 14.12.1888 Antonio Borg ne vs Felice Apap et – XII.101, Appell 28.11.1864 Antonio Giglio vs Angelica Curmi et – III.209, PA Civili 26.02.1896 Giuseppa Zahra moglie di Gregorio Frendo vs Alfredo sive Tommas Shalley - XV.408)

*che possa incidere sul contenuto concettuale e sostanziale della decisione<sup>22</sup>;*

### **Illi l-karatteristiċi tat-talba għall-korrezzjoni giet espressa ahjar mill-Qorti Suprema Taljana b'dan il-mod:**

*Deve qualificarsi come errore materiale che non dà luogo alla nullità della sentenza, ma trova rimedio nel procedimento di correzione al di fuori del sistema delle impugnazioni - e come tale si distingue sia dall'error in iudicando deducibile ex art. 360 c.p.c. (li jagħti lok għall-kassazzjoni) sia dall'errore di fatto revocatorio ex art. 395 n. 4 c.p.c. (li jagħti lok għar-revokazzjoni) - quello che si risolve in una fortuita divergenza fra il giudizio e la sua espressione letterale cagionata da mera svista o disattenzione nella redazione della sentenza e come tale percepibile e rilevabile ictu oculi, senza bisogno di alcuna attività ricostruttiva del pensiero del giudice il cui contenuto resta individuabile ed individuato senza incertezza (in applicazione di tale principio la Suprema Corte ha ritenuto integrare errore materiale un contrasto fra motivazione e dispositivo della sentenza, verificatosi a seguito di mera inversione dei termini nella indicazione delle parti) ”<sup>23</sup>;*

Illi dawn li ġejjin huma żewġ eżemplari ta' meta tal-Qorti tal-Kassazzjoni Taljana akkordat korrezzjoni minħabba żball ta' kalkolu:

---

<sup>22</sup> Cass civ, sez. III, 25 gennaio 2000, n. 816, Barbone c. Sai Spa. Nello stesso senso, Casso I, 9 settembre 2002, n. 13075. (RV533133).

<sup>23</sup> Cass. civ., sez. I, 20 settembre 1999, n. 10129, Comune Solofra c. Amm. Prov Avellino

*“L'errore di calcolo del giudice del merito, che non sia riconducibile all'impostazione dell'ordine delle operazioni matematiche necessarie per ottenere un recto risultato, ma sia meramente materiale, e consista cioè in un'erronea utilizzazione delle regole matematiche sulla base di presupposti numerici esattamente determinati, non è denunciabile con ricorso per cassazione, potendo essere fatto valere solo con l'apposita procedura di correzione contemplata dagli artt. 287 e seguenti, c.p.c.”<sup>24</sup>.*

*“L'inesatta utilizzazione di regole matematiche costituisce un mero errore materiale che non è denunciabile con ricorso per cassazione, bensì emendabile soltanto con l'apposita procedura di correzione prevista dagli artt. 287 e ss. c.p.c.”<sup>25</sup>;*

Illi dawn li ġejjin huma żewġ eżempji fejn għall-kuntrarju, il-Qorti tal-Kassazzjoni Taljana ma ammettietx żball ta' kalkolu:

*“È illegittima la correzione per errore di calcolo (art. 287 c.p.c.), attraverso la quale, riesaminando la questione, proceda ad una nuova liquidazione della somma riconosciuta, attraverso una diversa interpretazione del criterio di conteggio”<sup>26</sup>.*

---

<sup>24</sup> Cass. civ., sez. I, 17 luglio 1985, n. 4211, Baccin c. Chiappara. Conforme, Cass. I, 27 giugno 1995, n. 7249.

<sup>25</sup> Cass. civ., sez. III, 3 dicembre 1993, n. 11999, Foschini c. Universo Assicurazi spa.

<sup>26</sup> Cass. civ., sez. II, 30 dicembre 1997, n. 13122, Cesaroni c. Danti. (RV511263).

*“L'errore di calcolo del giudice del merito puo` essere denunciato solo con ricorso per cassazione quando sia riconducibile all'impostazione dell'ordine delle operazioni matematiche necessarie per ottenere un certo risultato, perche` in tali ipotesi si lamenta un vera e proprio error in iudicando nella individuazione dei parametri e dei criteri di conteggio sulla cui base sono stati effettuati i calcoli. Qualora, invece, esso consista in un'erronea utilizzazione delle regole matematiche sulla base di presupposti numerici esattamente determinati ed esatta individuazione ed ordine delle operazioni da compiere, e` emendabile con l'apposita procedura di correzione regolata dagli artt. 287 ss. c.c. (nella specie, il vizio lamentato era riconducibile ad un'erronea impostazione dell'ordine e del tipo delle operazioni matematiche necessarie per ottenere il risultato finale della devalutazione a ritroso di una somma dal 1994 al 1987: per calcolare, cioe`, il valore reale in quest'ultimo anno di una somma di denaro che aveva un determinato valore nominale nel 1994)<sup>27</sup>;*

Ikkunsidrat:

Illi l-iżball matematiku fis-sentenza jinstab fil-parti ntitolata “komputazzjoni tad-danni” fil-parti li taqra hekk: “Salarju:  $14,800 + 750 = €59,481$ ”. Ovvjament it-total għandu jkun €15,550. Il-bqija tas-sentenza tkompli fuq dan l-iżball. Bla dubbju jikkonsisti sempliciment fl-użu żbaljat tar-regoli matematiċi tal-addizzjoni;

---

<sup>27</sup> Cass civ., sez. III, 5 agosto 2002, n. 11712, Carnaccini ed altri c. Winterthur Assicurazioni Spa. (RV556663)

## **DECIDE:**

Ghaldaqstant, wara li rat l-Artiklu 825(1) tal-Kap 12, tilqa' t-talba tas-soċjeta` intervenuta u tordna li fis-sentenza ssir il-korrezzjoni relattiva fis-sens li l-aħħar parti tas-sentenza għandha taqra kif gej:

“Salarju: €14,800 + €750 = €15,550

€15,550 x 7 snin u nofs x 15% = €17.493.75.

### **“Riepilogu:**

“Damnum Emergens €3,444.94

“Lucrum Cessans €43,931 + €17.493.75 = €61,424.75

“**Total** €64,869.69

### **“Decide**

“Għal dawn il-motivi, il-Qorti:

“(1) tiddikjara lil konvenut responsabbli għall-incident tat-traffiku li seħħ fl-1 ta' Jannar 2010 fi Triq Burmarrad, San Pawl il-Baħar bejn l-attur u l-konvenut;



“(2) tillikwida d-danni sofferti mill-attur fis-somma ta’ €64,869.69.

“(3) tikkundanna lill-konvenut iħallas is-somma ta’ €64,869.69.

“Bl-imghax legali mid-data ta’ din is-sentenza sal-eventwali ħlas effettiv u spejjeż legali kontra l-konvenut.”

Tordna għalhekk li s-sentenza tagħha preċitata tad-9 ta’ Lulju 2019 tigi korretta kif jinghad hawn fuq u permezz tal-preżenti li għandu jiffirma parti integrali tas-sentenza fuq riferita.

L-ispejjeż tal-preżenti fiċ-ċirkostanzi jibqgħu a karigu tal-intervenut fil-kawża.

ONOR IMĦALLEF

GRAZIO MERČIEČA